

सरिये-डंडों से हाथ-पैर तोड़कर युवक को मारने की कोशिश

कालवाड़ रोड पर सोमवार देर रात हुई वारदात, पीड़ित अस्पताल में भर्ती

जयपुर (कासं)। कालवाड़ रोड पर स्कॉर्पियो सवार बदमाशों ने एक युवक पर कालिलाना हमला किया। सरिए-पाइप से ताबड़तोड़ वार कर उसके हाथ-पैर तोड़ दिये। जान से मारने के लिए फायर भी किया गया। जानलेवा हमले के बाद हमलावर स्कॉर्पियो गाड़ी में बैठकर फरार हो गए। घायल युवक को हॉस्पिटल में भर्ती करवाया गया है। कालवाड़ थाना पुलिस ने पीड़ित के पचास बयान के आधार पर रिपोर्ट दर्ज कर हमलावरों की तलाश शुरू कर दी है। पुलिस ने बताया कि बोली सवाई माधोपुर निवासी विरेंद्र सिंह उर्फ बिजु कोलाडा (30) पर जानलेवा हमला हुआ है। वह कालवाड़ रोड पर सुशांत सिटी में पत्नी के साथ रहता है। सोमवार को

बदमाशों ने हाथोज में पीड़ित की कार के आगे-पीछे कैंबर गाड़ी लगाकर रोकने की कोशिश भी की थी, लेकिन जैसे ही पीड़ित ने कालवाड़ पुलिस की मदद ली तो बदमाश भागे, देर रात लौटकर हमला किया

वह गोकुलपुरा करधनी निवासी दोस्त सुरेन्द्र सिंह की गाड़ी लेकर गांव सवाई माधोपुर गया था। रात को पत्नी और दोस्त कमल के साथ वापस घर लौट रहा था। तभी रिंग रोड के पास कलवाड़ा में कमल को छोड़कर पति-पत्नी घर जा रहे थे। रात करीब 10:30 कालवाड़ रोड पर एक कैम्पर गाड़ी उनके पीछे लग गई। कैम्पर गाड़ी में लक्की, शक्ति, आदित्य, श्याम, दिनेश जाखड़, जीतू सहित अन्य लोग बैठे थे। गाड़ी को पीछा करते देख

रोड पर उसने पुलिस को सूचना दी। जैसे ही पुलिस की आई तो कैम्पर गाड़ी क्रॉस कर निकल गई। जिसके बाद घर के लिए वह रवाना हो गया। हाथोज में दोबारा कैम्पर गाड़ी आगे लगाकर उसे रोकने की कोशिश की। गाड़ी को साइड से बचाकर वह कालवाड़ थाने में ले गया। जहाँ कैम्पर गाड़ी से पीछा करने की शिकायत दी। पुलिस ने उन्हें सुरक्षित उन्हें उनके घर सुशांत सिटी छोड़ दिया। रात करीब 12:30 बजे गाड़ी लेकर विरेंद्र

दोबारा निकला। पत्नी को सहेली रिठू के घर छोड़कर दोस्त सुरेन्द्र की गाड़ी देने चला गया। पीड़ित ने पचास बयान में पुलिस को बताया कि सुरेन्द्र के घर गाड़ी खड़ी करते ही स्कॉर्पियो गाड़ी में लक्की, आदित्य, श्याम, दिनेश सहित तीन-चार जने आए। लोहे के पाइप और सरिए से ताबड़तोड़ वार कर उसे रोड पर गिरा दिया। दोनों पैर और दाएं हाथ पर लगातार वार कर तोड़ दिए। इस दौरान एक ने पिस्टल निकालकर उसे मारने के लिए फायर किया, लेकिन निशान चूकने से उसकी जान बच गई। दोस्तों के बचाने आने पर हमलावर स्कॉर्पियो गाड़ी में बैठकर भाग निकले। गंभीर हालत में पुलिस ने पीड़ित को हॉस्पिटल में भर्ती करवाया गया।

आमेर में हाथी ने युवक को सूंड से लपेटकर फेंका

जयपुर (कासं)। राजधानी जयपुर के आमेर में हाथी गांव से आमेर की ओर आ रहे एक हाथी का सोमवार सुबह गुस्सा इस कदर फूटा कि आमेर महल से कुछ ही दूरी पर आमेर बस स्टैंड के नजदीक से गुजरने के दौरान हाथी ने एक युवक को जमीन सुंघा दी। हाथी ने युवक को सूंड में पकड़कर खींचा, हवा में घुमाया और सड़क पर दे मारा। उसे पैर से कुलचने की कोशिश की। इस दौरान महावल और वहां मौजूद अन्य लोगों को सूझबूझ काम आई। कुछ ने हाथी को काबू किया और कुछ ने उसके पैरों के पास से सड़क पर गिरे युवक को खींच लिया। उसके कई जगहों पर चोटें आई हैं। घायल युवक को पहले निजी अस्पताल में भर्ती कराया फिर डॉक्टरों ने उसे एसएमएस रेफर कर दिया। पुलिस ने बताया कि सोमवार सुबह आमेर बस स्टैंड के नजदीक मिठाइयों की दुकान करने वाला एक व्यक्ति हर दिन हाथी को कचौरी या सोमासा खिलाता था। आज भी यही रूटीन था, लेकिन कचौरी खाने के बाद हाथी को अचानक गुस्सा आ गया। उसने कचौरी खिलाने वाले युवक पर हमला कर दिया। हाथी को देवेन्द्र सिंह, पुष्पेन्द्र सिंह व हर्षवर्धन नाम से बुला रहे हाथी गांव भेज दिया गया है। मेडिकल टीम उसकी फिटनेस जांचेगी।

खाने के पैसे मांगने पर बदमाशों ने रेस्तरां संचालक पर फायरिंग की

जयपुर (कासं)। करणी विहार थाना इलाके में एक रेस्टरांट पर खाने के पैसे मांगने पर बदमाशों ने रेस्टरांट में फायरिंग कर दी। जानकारी में सामने आया कि बदमाशों ने रेस्टरांट मालिक को धमकाया और पुलिस को सूचना देने पर बुरे अंजाम की धमकी दी। इसके बाद बदमाशों ने झोटवाड़ा में एक युवक पर फायरिंग कर दी। जब युवक ने मामला दर्ज करवाया। जिसके बाद पुलिस ने दो बदमाशों को घर-दबोचा। पुलिस पुछताछ में आरोपियों ने रेस्टरांट फायरिंग की घटना भी स्वीकार ली।

अतिरिक्त पुलिस उपायुक्त (पश्चिम) राम सिंह शेखावत ने बताया कि करणी विहार थाने में रेस्टरांट मालिक शक्तिसिंह की ओर से मामला दर्ज करवाया गया है कि वह करणी विहार क्षेत्र में पांचवाला बाईपास पर दी ट्री टॉक फुड के नाम कैफे चलाता है। जहां कैफे पर एक गाड़ी टाटा टियागो से तीन व्यक्ति आये। तीनों ने फ्रेंच फ्राइज, मैगी और कॉफी ऑर्डर की। यह तीनों व्यक्ति आस में एक-दूसरे को देवेन्द्र सिंह, पुष्पेन्द्र सिंह व हर्षवर्धन नाम से बुला रहे

■ झोटवाड़ा में युवक पर फायरिंग करने के आरोप में पुलिस ने दो बदमाशों को दबोचा तो उन्होंने करणी विहार क्षेत्र में फायरिंग की वारदात स्वीकारी

थे। ऑर्डर के बाद जब आरोपी बिल के रुपये दिये बगैर जाने लगे तो पीड़ित ने तीनों को रोककर रुपए मांगे। इस पर बदमाशों ने रुपये देने से मना कर दिया और धमकाने लग गए। इसी बीच बदमाशों ने कैफे पर दहशत फैलाने के लिए देशी कट्टे से बारी बारी से 4-5 फायर किए। आरोपित देवेन्द्र ने कहा कि वह उन्हें जानता नहीं क्या, उसे देवेन्द्र चतरपुरा कहते हैं। तेरी हिम्मत कैसे हो गई हमारे से रुपये मांगने की। हम हमेशा ही फ्री में खाना खाते हैं। तुझे कैफे चलाना है तो हमें फ्री में खिलाना पड़ेगा।

आगर तूने आज की इस घटना के बारे में किसी को बताया तो तेरा काम तमाम कर दूंगा। कैफे पर देवेन्द्र सिंह व पुष्पेन्द्र सिंह व हर्षवर्धन द्वारा देशी कट्टे से किए गये फायर के 2-3 कारसू पड़े हुए हैं। डर की वजह से रेस्टरांट मालिक ने पुलिस को भी सूचना नहीं दी। इसके

बाद 23 अक्टूबर को झोटवाड़ा इलाके में बदमाशों ने एक युवक प्रदीपसिंह पर फायरिंग कर दी। घायल के खिलाफ मामला दर्ज करवाया। जब पुलिस ने इन बदमाशों को पकड़ा तो उन्होंने करणी विहार इलाके में भी फायरिंग की घटना स्वीकार की। फिलहाल मामले की जांच पड़ताल झोटवाड़ा थाना पुलिस कर रही है। गौरतलब है कि गत 23 अक्टूबर को आरोपी देवेन्द्र सिंह ने प्रदीपसिंह पर फायरिंग कर दी। इस पर घायल प्रदीप सिंह ने देवेन्द्र सिंह के खिलाफ मुकदमा दर्ज करवाया। पुलिस ने जब प्रदीपसिंह के बयान लिए तो उसने कहा कि देवेन्द्र सिंह ने उसके साथ मारपीट कर उस पर फायरिंग की जिसमें वह घायल हो गया। देवेन्द्र सिंह ने भी प्रदीप पर जबरन अपहरण करने का आरोप लगाया है। दोनों ने एक दूसरे के खिलाफ क्रॉस में मुकदमा दर्ज करवाए हैं।

हथियार समेत दो बदमाश गिरफ्तार

जयपुर। पुलिस कमिश्नरेंट की ओर से चलाए जा रहे ऑपरेशन एक्शन ऑपरेट गन (आग) के तहत दौलतपुरा थाना पुलिस ने अवैध हथियार लेकर घूमते दो बदमाशों को गिरफ्तार कर उनके पास से एक पिस्टल और पांच कारतूस बरामद किए गए हैं। फिलहाल गिरफ्तार आरोपियों से पूछताछ की जा रही है। पुलिस उपायुक्त (पश्चिम) वंदिता राणा ने बताया कि दौलतपुरा थाना पुलिस ने ऑपरेशन एक्शन ऑपरेट गन (आग) के तहत कार्रवाई करते हुए आरोपित भवानी सिंह चारण (30) निवासी गोविन्दगढ़ जयपुर ग्रामीण हाल सुभाष कॉलोनी शास्त्री नगर और श्याम सिंह चारण (35) निवासी सेवापुरा दौलतपुरा को गिरफ्तार किया है। पुलिस ने उनके पास से एक पिस्टल, पांच कारतूस और स्कॉर्पियो गाड़ी जब्त की है। गिरफ्तार आरोपित भवानी सिंह के खिलाफ सिंधीकैम्प, कोतवाली और भद्रावस्ती थाने में छह आपराधिक प्रकरण दर्ज हैं। पुलिस की टीम दीपावली के त्यौहार को देखते हुए इलाके में संदिग्ध गतिविधियों पर नजर रखे हुई थी। इस दौरान दौलतपुरा थाना इलाके में पुलिस को स्कॉर्पियो गाड़ी को संदिग्ध खड़ी देखकर चेक करने गए। पुलिस को देखकर स्कॉर्पियो सवार संदिग्ध गाड़ी को तेजी से भाग ले गए। शक होने पर पुलिस टीम ने पीछा किया। कुछ ही दूरी पर हादसा होने से स्कॉर्पियो दुर्घटनाग्रस्त हो गई। स्कॉर्पियो में बैठे दोनों युवक भागने लगे। पुलिस जवानों ने पीछा कर दोनों को घर-दबोचा।

भगवान को लगाया अन्नकूट प्रसादी का भोग



आराध्यदेव गोविंददेवजी के मंदिर में अन्नकूट पर विशेष पकवानों की झांकी सजाई गई। अक्षयपात्र मंदिर में भी गोवर्धन पर्वत की झांकी आकर्षण का केन्द्र रही।

जयपुर (कासं)। छोटीकाशी में बुधवार को अन्नकूट महोत्सव की धूम रही। मंदिरों में देव विग्रहों को नवीन अन्न से तैयार भोग अर्पित किए गए। पारंपरिक रूप से चावल, मूंग, मोठ, बाजरा, कड़ी, गडमडू सब्जियां और पकौड़ों का भोग लगाकर भक्तों में वितरण किया गया। आराध्य देव गोविंददेवजी के मंदिर में अन्नकूट उत्सव के अंतर्गत दोपहर को अन्नकूट झांकी के दर्शन हुए। सुबह राजभोग झांकी के दर्शन नहीं हुए। शेष अन्य

झांकियों का समय यावत रहा। गोविंददेवजी मंदिर के महंत अंजन कुमार गोस्वामी के सान्निध्य में मंदिर के पश्चिम द्वार पर गोवर्धन पूजा एवं गाय के बछड़े का पूजन किया गया। ठाकुरजी को सुनहरी जामा पोशाक धारण कराकर विशेष अलंकार से श्रृंगार किया गया। महल रोड जगतपुरा स्थित श्री कृष्ण बलराम मंदिर में अन्नकूट और गोवर्धन पूजा का आयोजन भक्तिभाव से किया गया। अपराह्नकाल में हरिनाम कीर्तन के बाद

शाम को गौ-पूजन किया गया। इसके बाद गोवर्धन पर्वत का पारंपरिक ढंग से पूजन किया गया। इस मौके पर गोवर्धन पर्वत के अलावा उखल बंधन सहित विभिन्न झांकी आकर्षण का केन्द्र रही। इसके बाद पालकी उत्सव हुआ। श्रद्धालुओं को अन्नकूट प्रसादी का वितरण किया गया। सीकर रोड देहर के बालाजी परसरामनगर स्थित श्रीमन्न नारायण धाम में श्रीमन्न नारायण प्रत्यास मंडल की ओर से भगवान श्री लक्ष्मी

नारायणजी में गोवर्धन और अन्नकूट महोत्सव मनाया गया। महामंडलेश्वर पुरुषोत्तम भारती के सान्निध्य में भगवान के चौला, बाजरा, मूंग, हरी सब्जी, चावल सहित अन्य व्यंजनों का भोग अर्पित किया गया। श्रद्धालुओं को दोनों प्रसादी के रूप में प्रसाद वितरण किया गया। इससे पूर्व भगवान का आकर्षक श्रृंगार किया गया। बड़ी संख्या में श्रद्धालुओं ने ठाकुरजी के श्रृंगार के दर्शन किए। मुरलीपुरा के विकास नगर भी स्थित हनुमान-शिव

मंदिर में अन्नकूट महोत्सव मनाया गया। पुजारी पं. महावीर उपाध्याय ने विग्रहों के भोग लगाया। विद्याधनगर के नया खेड़ा स्थित मंगलमुखी हनुमान मंदिर में भी अन्नकूट महोत्सव मनाया गया। मानसरोवर के किरण पथ स्थित वेदना निवारण केंद्र पर 30 अक्टूबर को अन्नकूट महोत्सव मनाया जाएगा। केन्द्र के व्यवस्थापक नेतराम शर्मा ने बताया कि मां गायत्री और गुरु सत्ता की पूजा-अर्चना के साथ अन्नकूट महोत्सव का शुभारंभ हुआ।

डाला छठ महापर्व कल से शुरू होगा

जयपुर (कासं)। उत्तर भारतीयों का महापर्व डाला छठ 28 से 31 अक्टूबर तक धूमधाम से मनाया जाएगा। राजधानी में इसकी तैयारियों शुरू हो गई हैं। बिहार समाज के लोग बांस की टोकरी सहित अन्य सामान खरीद रहे हैं। चार दिवसीय महापर्व का शुभारंभ नहाय खाय के साथ शुक्रवार 28 अक्टूबर से होगा। छठ महापर्व का आरंभ नहाय खाय से आरंभ होता है। 28 अक्टूबर को तृतीया और चतुर्थी तिथि, अनुराधा नक्षत्र और ज्येष्ठा नक्षत्र रहेगा। रविवोग और सर्वार्थ सिद्धि योग नामक दो सिद्धिकारी योग भी विद्यमान रहेंगे। बिहार समाज संगठन के सदस्य लोकराज सिंह ने बताया कि नहाय-खाय के अंतर्गत व्रती महिलाएं में जल स्नान में स्नान कर घर आकर खाना बनाएंगी। खाने में कढ़ू और अरवा चावल बनाया



जाएगा। इसे कढ़ू भात कहा जाता है। व्रतियों के प्रसाद ग्रहण करने के बाद ही परिवार के अन्य लोग भोजन ग्रहण करेंगे। इसके बाद 29 अक्टूबर को 36 घंटे का खरना का व्रत आरंभ होगा। व्रती गलतजाती और एनबीसी के पीछे पार्क में

बनाए जाने वाले कुत्रिम तालाब में खड़े होकर 30 अक्टूबर को डूबते हुए सूर्य को पहला अर्घ्य देंगे। रात्रि जागरण करते हुए 31 अक्टूबर को उगते हुए सूर्य को दूसरा अर्घ्य अर्पित करने के साथ डाला छठ पर्व का समापन होगा।

बस से फिसलकर गिरे युवक की मौत

जयपुर (कासं)। सांगानेर इलाके में चलती बस से पैर फिसलने से गिरकर एक युवक की मौत हो गई। बताया जा रहा है कि वह परिवार के साथ दीपावली मनाने अपने गांव जा रहा था, इस दौरान हादसा हो गया। पुलिस ने पोस्टमार्टम करवाकर शव परिजनों को सौंप दिया। पुलिस के मुताबिक हादसे में राम मोहन बंजारा (40) निवासी श्योपुर मध्य प्रदेश की मौत हो गई। जो जयपुर में परिवार सहित रहकर वैशाली नगर में मजदूरी करते थे। वह दीपावली मनाने परिवार के सात-आठ सदस्यों के साथ अपने गांव मध्य प्रदेश जा रहा था। जहां कुंभा मार्ग पर चालक को बोल कर ब्यारूम करने के लिए उतर गए। राम मोहन के बस में वापस चढ़ते समय चालक ने बस चला दी। इस कारण अनियंत्रित राममोहन गिर गया।

दीवाली पर आतिशबाजी से 65 लोग घायल हुए

जयपुर (कासं)। राजधानी जयपुर में दीपावली पर्व पर हादसों और आतिशबाजी के कारण झूलसकर अस्पताल पहुंचने वाले लोगों की संख्या इस बार 65 रही है। इसमें एक मरीज की हालत गंभीर बनी हुई है तथा 5 अन्य अस्पताल में भर्ती हैं। बाकी बचे हुए मरीजों को प्राथमिक उपचार के बाद घर भेज दिया गया है। एसएमएस अस्पताल के अधीक्षक डॉ. अचल शर्मा ने बताया कि दीपावली के मौके पर अस्पताल की इमरजेंसी में विशेष व्यवस्थाएं की गई थीं। इसके लिए राउण्ड द क्लॉक विशेषज्ञ चिकित्सकों को लगाया गया था जिससे हादसों में घायल होकर पहुंचने वाले मरीजों

को त्वरित उपचार मिल सके। इस दौरान दीपावली की रात एसएमएस की इमरजेंसी में 65 लोग विभिन्न कारणों से चोटिल होकर अस्पताल पहुंचे। इसमें 24 लोगों के आंख में चोट लगी थी तथा 41 मरीज आतिशबाजी के दौरान झूलसकर अस्पताल पहुंचे थे। इसमें आंख में चोट लगने के कारण घायल हुए 4 मरीजों, एक झूलसकर आए तथा एक अन्य मरीज को अस्पताल में भर्ती किया गया तथा अन्य सभी मरीजों को उपचार के बाद घर भेज दिया गया। इसमें प्लास्टिक सर्जरी विभाग में भर्ती एक मरीज की हालत गंभीर बनी हुई है और उसके इलाज के लिए विशेष टीम बनाई गई है।

फैक्ट्री के एजेंट से सात लाख रु. लूटने वाले बदमाश पकड़े

जयपुर । विश्वकर्मा पुलिस ने श्रीराम स्टील फैक्ट्री के एजेंट से 7 लाख रुपये लूटने के मामले में खुलासा करते हुए 5 बदमाशों को गिरफ्तार किया है। जांच में सामने आया है कि आरोपियों ने रेकी कर वारदात को अंजाम दिया गया था। पुलिस उपायुक्त (पश्चिम) वंदिता राणा ने बताया कि विश्वकर्मा थाना पुलिस ने श्रीराम स्टील फैक्ट्री के एजेंट मुकुन्दरा कालाडेर निवासी विकास शर्मा से 21 अक्टूबर को 7 लाख रुपये लूट की वारदात हुई थी। पुलिस ने इस लूट का खुलासा करते हुए आरोपित राजपाल सिंह (23) निवासी माण्डेला जिला झुंझुंरु हाल पिथमपुर थार मध्य प्रदेश, नववारी बांगड़ी उर्फ विनोद (22) निवासी बूंदी हाल भोपजकी (22) निवासी हरमाडा, राजेश उर्फ राजा (22) निवासी जयपुरा नगर हरमाडा, भवानी सिंह (22) निवासी गौतम नगर बेनाड रोड हरमाडा और शुभम (20) निवासी खण्डेला जिला सीकर हाल तिरुपति विहार लोहामंडी रोड हरमाडा को गिरफ्तार किया है। आरोपितों को फुटेज

के आधार पर चिह्नित कर मुखबिर की सूचना पर पकड़ा है। गिरफ्तार आरोपियों से पूछताछ कर रुपये और वारदात में प्रयुक्त दुपहिया वाहन की बरामदगी के प्रयास किए जा रहे हैं। पुलिस प्रथम दृष्टया जांच में सामने आया है कि वारदात से पहले मास्टर प्लान बना कर तहत रेकी की गई, जिसके बाद वारदात को अंजाम दिया गया। गौरतलब है कि मुकुन्दरा कालाडेर निवासी विकास शर्मा (31) के साथ वारदात हुई थी और वह रोड नंबर-5 मुरलीपुरा स्थित श्रीराम स्टील फैक्ट्री में अकाउंटेंट का काम करता है। जो 21 अक्टूबर को रोड नंबर-13 विश्वकर्मा स्थित गैस गोदाम से रुपए लेने गया था और दोपहर फैक्ट्री मालिक विमलदेव अग्रवाल के सातलाख रुपए लेकर वापस लौट रहा था। इसी दौरान बिजली ग्रेड के पास रॉयल इनफील्ड पर तीन लडकों और हीरो डीलक्स बाइक पर दो लडकों ने उसे रोक कर डंडे से उसके साथ मारपीट वार कर सात लाख रुपए रूपये से भरा बैग छीनकर ले गए थे।

युवती को प्रेम जाल में फंसाकर दुष्कर्म

जयपुर (कासं)। सोडाला इलाके में 17 वर्षीय नाबालिग किशोरी से परिचित युवक द्वारा दुष्कर्म करने का मामला सामने आया है। पुलिस जानकारी में सामने आया कि आरोपित नाबालिग किशोरी को बहलाना-फुसलाकर पिछले सात महीने तक दुष्कर्म करता रहा। इस संबंध में पीड़िता की ओर से थाने में मामला दर्ज करवाया गया है। फिलहाल पुलिस मामले की जांच में जुटी है। पुलिस ने बताया कि सोडाला निवासी 17 वर्षीय नाबालिग किशोरी ने मामला दर्ज करवाया है कि आरोपित मोहल्ले का ही रहने वाला है और एक ही जगह रहने के कारण नाबालिग किशोरी और आरोपित युवक एक-दूसरे को जानते हैं। पीड़िता का आरोप है कि बातचीत के दौरान आरोपित ने उसे प्रेम जाल में फंसा कर दुष्कर्म किया। इसके बाद से आरोपित 21 अक्टूबर 2021 से 10 मई 2022 तक लगातार बहलाना-फुसलाकर दुष्कर्म करता रहा। परेशान होकर पीड़िता ने परिजनों को आपबीती बताई। तब उन्होंने थाने पहुंचकर मामला दर्ज करवाया। पुलिस ने मामले की जांच शुरू कर दी है।

नौकरी की तलाश में जयपुर आई छत्तीसगढ़ की युवती से गैंगरेप

प्रताप नगर पुलिस ने एक आरोपी को गिरफ्तार किया

जयपुर (कासं)। नौकरी की तलाश में जयपुर आई छत्तीसगढ़ की युवती से गैंगरेप के मामले में प्रताप नगर पुलिस ने एक आरोपी को गिरफ्तार किया है। परिचित युवक ने होटल में दोस्तों के साथ मिलकर पीड़िता के साथ दुष्कर्म किया था। प्रताप नगर थाना फरार अन्य आरोपियों की तलाश कर रही है। पुलिस ने बताया कि गैंगरेप के मामले में आरोपी मनखुश मीणा (21) पुत्र सावलराम निवासी बोली सवाई माधोपुर हाल श्योपुर रोड सांगानेर को गिरफ्तार किया है। वह जयपुर में रहकर कॉम्पिटिशन एजाम की तैयारी कर रहा था। पुलिस ने कोर्ट में पेश कर उसे जेसी

■ पुलिस दर्ज नामजद रिपोर्ट के आधार पर अन्य बदमाशों को तलाशने में जुटी

नाम के लड़के से मुलाकात हुई। शेखर ने बातचीत के दौरान दो दिन उसका ख्याल रखा। ट्रेन के डब्बे में ही उसके साथ संबंध बनाए। इसके बाद वह वापस चली गई। कुछ दिन बाद वापस लौटने पर जीतू से मुलाकात हुई। जयपुर में जीतू ने जब दिलाते की बात कही। इसके बाद 21 अक्टूबर को जीतू उसे अपने साथ टॉक रोड स्थित होटल शिवम में लाया। होटल के रूम में आरोपी जीतू ने अपने दोस्त अमन, मनखुश, पिंटू, लोकेश और बरराम के साथ मिलकर गैंगरेप किया। विरोध करने पर मारने की धमकी दी। पीड़िता ने थाने जाकर आपबीती सुनाते हुए आरोपियों के खिलाफ गैंगरेप का मामला दर्ज करवाया।

भजन संस्था 6 नवम्बर

जयपुर । श्री श्याम सेवा संघ मानसरोवर की 18वीं श्री श्याम भजन संस्था रविवार, 6 नवम्बर को दोपहर सात से सात बजे तक शिवा पथ मानसरोवर स्थित टैगोर इंटरनेशनल स्कूल के दीप स्मृति ऑडिटोरियम में आयोजित होगी। संस्था के अध्यक्ष विलाल कुमार सोनी ने बताया कि भजन संयोग में दिल्ली से शंशाता पांडे, कोमलका रवि बेरीवाल, लुधियाना की उषा शर्मा के अलावा स्थानीय भजन प्रस्तोता सुनील शर्मा, निशा-गोविंद, आनुष सोमानी, गोपाल सेन श्याम प्रभु के दरबार में हाजिर होंगे।